

[17th August 1963]

தட்டிக் கழிக்க சரந்தர்ப்பம் இல்லாமல், வேகமாக நடவடிக்கை எடுக்கப்படுவது நியாயம், அது 3,000 ஏக்கர் நிலங்களுக்குப் பாதுகாப்பாக இருக்கும் என்று அரசாங்கம் உணருகிறதா?

கனம் திரு. பூ. கக்கன் : நான் அதைத்தான் சொன்னேன். அரசாங்கம் கலெக்டரை துரிதமாக ரிப்போர்ட் அனுப்பும்படி கேட்கும். ரிப்போர்ட் வந்ததும் அதைப் பார்த்து என்ன செய்ய வேண்டுமோ அதைச் செய்ய அரசாங்கம் முன் வரும் என்று தெரிவித்துக்கொள்கிறேன்.

செயற்கை வைரத் தொழிலாளர்கள் (கடன் வசதி)

\* 176 கேள்வி.—திரு. து. ப. அழகமுத்து : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை State Aid to Industries Act -ன்கீழ் அரசாங்கம் பொற்கொல்லர்களுக்கு கடன் வழங்குவதைப்போல அதே தங்கக் கட்டுப்பாட்டுச் சட்டத்தினால் பெரிதும் பாதிக்கப்பட்டிருக்கும் செயற்கை வைரத் தொழிலாளர்கள், செயற்கை வைரக்கடைச் சிப்பந்திகள், நகைக் கடைச் சிப்பந்திகள் முதலியவர்களுக்கும் கடன்தர உத்தேசமுண்டா?

(இ) கொடுக்கப்படுகிற கடன்தொகையைக் கொண்டு அரசாங்கத்தினரால் குறிப்பிடப்படும் தொழில்களைத் தவிர வேறு எந்தத் தொழிலையும் செய்யக் கூடாது என்று அரசாங்கம் உத்தரவிட்டுள்ளதா?

THE HON. SRI R. VENKATARAMAN : (a) The question is under the consideration of the Government.

(b) The loan is given for setting up even commonplace and processing industries. A loanee cannot however start an industry other than that for which the loan is granted.

திரு. து. ப. அழகமுத்து : தலைவர் அவர்களே, அவர்கள் எந்தத் தொழில் வேண்டுமானாலும் ஆரம்பிக்கலாமா?

கனம் திரு. ஆர். வெங்கட்டராமன் : இருபத்தைந்து தொழில்கள், என்னென்ன தொழில்கள் ஆரம்பிக்கலாம் என்று பட்டியல் கொடுத்திருக்கிறோம். அதற்கு வெளியில் இருக்கும் தொழில்களை ஆரம்பிக்கவேண்டுமானால் அவைகளையும் சேர்த்துக்கொள்வது பற்றி அரசாங்கம் பரிசீலனை செய்யும்.

மருத்துவக் கல்லூரி (சேலம்)

\* 177 கேள்வி.—திரு. சோ. ஆறுமுகம் : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அங்கத்தினர்கள் பலமுறை கேட்டுக்கொண்டபடி சேலத்தில் ஒரு மருத்துவக் கல்லூரி ஏற்படுத்தும் உத்தேசமுண்டா?

17th August 1963]

(இ) இல்லையென்றால், காரணமென்ன?

கனம் திரு.மதி ஜோதி வெங்கடாசலம் : (அ) இல்லை.

(இ) மூன்றாவது ஐந்தாண்டுத்திட்டக் காலத்தில் புதிய மருத்துவக் கல்லூரி எதையும் துவக்கும் உத்தேசம் ஆலோசனையில் இல்லை.

திரு. சோ. ஆறுமுகம் : ஸார், சேலம் மாவட்டத்தில் ஒரு மருத்துவக் கல்லூரி அமைக்க சர்க்கார் பரிசீலனை செய்து, கட்டாயமாக ஒரு மருத்துவக் கல்லூரியைத் துவக்குவதற்கு இனியாவது ஆலோசனை செய்யுமா என்று அறிய விரும்புகிறேன்.

கனம் திருமதி ஜோதி வெங்கடாசலம் : ஸார், ஏற்கெனவே நம் மாநிலத்தில் ஐந்து மருத்துவக் கல்லூரிகள் இருக்கின்றன. சேலத்தில் தனிப்பட்ட முறையில் இன்னொரு கல்லூரி ஆரம்பிப்பதைப்பற்றி ஒன்றும் உத்தேசம் கிடையாது. அது இப்போது இயலாத காரியம்.

சிமிட்டித் தொழிற்சாலை (ராமநாதபுரம் மாவட்டம்)

\* 178 கேள்வி.—திரு. கரு. சீமைச்சாமி : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) இராமநாதபுரம் தாலுகாவில் சிமிட்டி செய்வதற்கு மூலப் பொருள்கள் கிடைப்பதால் அங்கு ஒரு சிமிட்டி தொழிற்சாலையை அமைக்க உத்தேசமுண்டா?

(இ) ஆமென்றால், எப்போது?

கனம் திரு. ஆர். வெங்கட்டராமன் : (அ) ஆம்.

(இ) இராமநாதபுரம் தாலுகாவிலுள்ள இராமேஸ்வரத்தில் தனியார் துறையில் ஒரு சிமெண்ட் தொழிற்சாலையை நிறுவ அனுமதி வழங்கப்பட்டிருக்கிறது. தொழிற்சாலை நிறுவுவதற்கான பூர்வாங்க ஏற்பாடுகள் நடந்துவருகின்றன.

திரு. வி. எஸ். எஸ். மணி : ஸார் மதுரை மாவட்டத்தில் ஒரு சிமெண்ட் தொழிற்சாலை ஏற்பட வாய்ப்பு இருக்கிறதா என்று அறிய விரும்புகிறேன்.

கனம் திரு. ஆர். வெங்கட்டராமன் : அதற்கு வேண்டிய அளவு லைம்ஸ்டோன் கிடைப்பதாக இப்போது எங்கனிடத்தில் தகவல் இல்லை.

குற்றம் சாட்டப்பட்ட ஏழைகளுக்கு வழக்காட வசதி

\* 179 கேள்வி.—புலவர் கா. கோவிந்தன் : கனம் நீதி அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

குற்றம் சாட்டப்பெற்று நீதி மன்றங்களில் நிறுத்தப்பட்டு வோர்களில் தாங்கள் குற்றமற்றவர் என்பதை நிரூபிக்க வழக்கறி